

# प्रधानमंत्री नरेंद्र मोदी की सुरक्षा में बड़ी चूक, पंजाब के मुख्यमंत्री इस्तीफा दें : डॉ. पूनिया

## ‘राजस्थान सहित जहां कांग्रेस पार्टी की सरकारें हैं, वहां कानून व्यवस्था बड़ी चुनौती’

जयपुर। पंजाब में प्रधानमंत्री नरेंद्र मोदी की सुरक्षा में हुई बड़ी चूक को लेकर राजस्थान भाजपा के प्रदेश अध्यक्ष डॉ.सतीश पूनिया ने कड़ी प्रतिक्रिया जारी कर कहा कि प्रधानमंत्री नरेंद्र मोदी के आज पंजाब दौरे के दौरान उनकी सुरक्षा में जो बड़ी चूक हुई है, उसने पंजाब सरकार व पंजाब पुलिस की कार्यशैली पर सवाल खड़े कर दिए हैं। इस तरीके की लापरवाही, इतने बड़े लोकतंत्र के प्रधानमंत्री की सुरक्षा में चूक होना, निश्चित रूप से सवाल खड़े करता है। क्या कांग्रेस की पंजाब सरकार अक्षम है, लापरवाह है या सुरक्षा व्यवस्था करने में नाकाम है? इससे कांग्रेस का जनविरोधी व विकास विरोधी चेहरा भी सामने आ गया, क्योंकि आज प्रधानमंत्री को पंजाब के विकास को नये आयाम देने के लिये 42750 करोड़ रुपये के विकास कार्यों की नींव रखनी थी, लेकिन कांग्रेस के षड्यंत्र से एक बार फिर उसकी देश विरोधी व विकास विरोधी सोच भी सामने आ गई। राजस्थान सहित जहां कांग्रेस पार्टी की सरकारें हैं, वहां कानून व्यवस्था बड़ी चुनौती बनो हुई है। पंजाब के मुख्यमंत्री को प्रधानमंत्री की सुरक्षा में चूक के कारण इस्तीफा देना चाहिए।

उन्होंने कहा कि विश्व के सबसे बड़े लोकतंत्र के प्रधानमंत्री की पंजाब में सुरक्षा में चूक सामान्य बात नहीं है, कांग्रेस इसी विद्वेष की राजनीति के कारण देश में अपरासंगिक हो गई है, जनता सब देख रही है। इस घटना के बाद देश की जनता अब कांग्रेस को

### पीसीसी में आज चार संभागों के प्रमुखों की कार्यशाला

जयपुर, (का.प्र.)। प्रदेश कांग्रेस अध्यक्ष गोविन्द सिंह डोटोसरा 6 एवं 7 जनवरी को प्रदेश कांग्रेस मुख्यालय पर नगर निकायों में कांग्रेस पार्टी से जीते हुए चेयरमैन तथा वाईस चेयरमैन की बैठक लेकर कार्यों की समीक्षा करेंगे तथा प्रदेश कांग्रेस कमेटी द्वारा आयोजित किये जाने वाले आगामी कार्यक्रमों के संबंध में निर्देश प्रदान करेंगे। कार्यक्रमानुसार डोटोसरा 6 जनवरी को प्रदेश कांग्रेस मुख्यालय पर बीकानेर, जोधपुर, उदयपुर तथा कोटा सम्भाग के नगर निकायों में कांग्रेस पार्टी से जीते हुए चेयरमेन तथा वाईस चेयरमेन की बैठक लेंगे। इसी क्रम में 7 जनवरी को प्रदेश कांग्रेस मुख्यालय आयोजित बैठक में जयपुर, भरतपुर तथा अजमेर सम्भाग के नगर निकायों में कांग्रेस पार्टी से जीते हुए चेयरमैन तथा वाईस चेयरमैन भाग लेंगे। बैठक में प्रतिदिन 100 व्यक्तियों से अधिक प्रतिभागी नहीं होंगे।

### खाचरियावास और यादव ने की जनसुनवाई

जयपुर, (का.प्र.)। खाद्य एवं नागरिक आपूर्ति एवं उपभोक्ता मामले मंत्री प्रतापसिंह खाचरियावास तथा उच्च शिक्षा, गृह और न्याय राज्यमंत्री राजेन्द्र सिंह यादव ने प्रदेश कांग्रेस पदाधिकारियों के साथ प्रदेश कांग्रेस मुख्यालय में जनसुनवाई की। प्रतापसिंह खाचरियावास तथा राजेन्द्र सिंह यादव ने प्रदेश कांग्रेस मुख्यालय पर प्रदेशभर से आये बड़ी संख्या में कांग्रेसजनों एवं आम लोगों की समस्याओं को सुना।

### स्टेट कोविड कंट्रोल रूम फिर शुरू हुआ

जयपुर (कासं)। राज्य में कोरोना संक्रमण के केस बढ़ने के साथ ही राज्य सरकार ने स्टेट लेवल कोविड कंट्रोल रूम फिर शुरू कर दिया है। इस कंट्रोल रूम में राउंड द क्लॉक वरिष्ठ पुलिस और प्रशासनिक अधिकारियों की ड्यूटी लगाई गई है। कंट्रोल रूम में हर समय दो आरपीएस और एक आरएसए अफसर मौजूद रहेंगे। ये कंट्रोल रूम जिलों के कंट्रोल रूम से जुड़ा रहेगा और किसी भी स्थिति में सहायता के लिए दूसरे विभागों से समन्वय करेगा। कंट्रोल रूम अस्पतालों में ऑक्सिजन, बेड की उपलब्धता की लगातार मॉनीटरिंग भी करेगा।

### संगीता बेनीवाल ने जेकेलोन अस्पताल में देखा टीकाकरण

जयपुर (कासं)। राज्य बाल संरक्षण आयोग की अध्यक्ष संगीता बेनीवाल बुधवार को जेके लोन अस्पताल पहुंचीं। यहां के टीकाकरण केंद्र पर उन्होंने टीकाकर्मियों से जानकारी ली। साथ ही टीका लगवाने के लिए पहुंचे बच्चों से भी बात की।

- ‘विश्व के सबसे बड़े लोकतंत्र के प्रधानमंत्री की सुरक्षा में चूक सामान्य बात नहीं, देश की जनता कांग्रेस को कूड़ेदान में फेंक देगी’**

कूड़ेदान में फेंक देगी।

वहीं पूर्व मुख्यमंत्री वसुंधरा राजे ने कहा कि पंजाब में प्रधानमंत्री नरेंद्र

## पंजाब की कांग्रेस सरकार ने प्रधानमंत्री को सड़क मार्ग पर रोकने की साजिश रची : शेखावत

- ‘यह देश का अपमान, संघीय ढांचे की अवहेलना, आंतरिक सुरक्षा से खिलवाड़**
- ‘10 हजार सुरक्षाकर्मी प्रधानमंत्री के रूट की सुरक्षा नहीं कर पाए, ये है कांग्रेस का पंजाब मॉडल’**

शेखावत ने कहा कि जानबूझकर प्रधानमंत्री नरेंद्र

मोदी की गरिमा को ठेस पहुंचाई गई। राष्ट्र के सबसे महत्वपूर्ण पद का अपमान किया गया। यह देश का अपमान है। देश के संघीय ढांचे की अवहेलना है। आंतरिक सुरक्षा से खिलवाड़ है। अपनी प्रतिक्रिया में प्रधानमंत्री को सड़क मार्ग पर रोकने की साजिश रचने का आरोप लगाया।

## प्रदेश में ग्रीन हाइड्रो एनर्जी को दिया जाएगा बढ़ावा : सुबोध अग्रवाल

जयपुर, (का.सं.)। अतिरिक्त मुख्य सचिव माईस, पेट्रोलियम व ऊर्जा डॉ. सुबोध अग्रवाल ने बताया है कि राज्य में फोसिल फ्यूल एनर्जी पर निर्भरता कम करने के साथ ही रिन्यूवल एनर्जी क्षेत्र में एक कदम और आगे बढ़ाते हुए ग्रीन हाइड्रो एनर्जी को बढ़ावा दिया जाएगा। उन्होंने कहा कि इसके लिए प्रस्तावित नीति में इज ऑफ रेगुलेशन यानी की ऐसे उद्योगों की स्थापना को आसानी से स्थापित करने के प्रावधान किए जाएंगे ताकि देश दुनिया के निवेशक ग्रीन हाइड्रो एनर्जी के क्षेत्र में राजस्थान में निवेश के लिए प्रोत्साहित हो सके।

अतिरिक्त मुख्य सचिव डॉ. अग्रवाल बुधवार को अक्षय ऊर्जा निगम के सभागार में उद्योग, डिस्ट्राम्स, अक्षय ऊर्जा सहित संबंधित

मोदी की सुरक्षा में चूक बेहद दुर्भाग्यपूर्ण है।

पंजाब में महत्वपूर्ण परियोजनाओं के उद्घाटन और शिलान्यास कार्यक्रम में प्रधानमंत्री को षड्यंत्र पूर्वक नहीं पहुंचने देना, पंजाब की जनता का अपमान है। प्रधानमंत्री की सुरक्षा की जिम्मेदारी पंजाब सरकार की थी, लेकिन कांग्रेस सरकार ने ओछी मानसिकता के चलते प्रदर्शनकारियों को उनके रास्ते तक जाने दिया। प्रधानमंत्री की सुरक्षा के साथ


खिलवाड़ करने के लिए कांग्रेस को पूरे देश से माफी मांगनी चाहिए। घटना की जितनी भी निंदा की जाए कम है।

उपनेता प्रतिपक्ष राजेन्द्र राठोड़ ने पंजाब कांग्रेस सरकार द्वारा फिरोजपुर में प्रधानमंत्री नरेंद्र मोदी की सुरक्षा में गंभीर चूक बरतने को बेहद दुर्भाग्यपूर्ण बताते हुए कहा कि पंजाब कांग्रेस सरकार का प्रधानमंत्री की सुरक्षा में चूक संघीय ढांचे पर सीधा हमला है। प्रधानमंत्री किसी पार्टी विशेष के नहीं पूरे देश के होते हैं। देश के इतिहास में

पहली बार है जब राजनीतिक स्वार्थों की पूर्ति के लिए जानबूझकर देश के प्रधानमंत्री की सुरक्षा में गंभीर चूक बरती गई। राठोड़ ने कहा कि पंजाब कांग्रेस सरकार ने सोची-समझी साजिश के तहत देश के प्रधानमंत्री को सुरक्षा में गंभीर चूक बरती और वह फिरोजपुर में कार्यक्रम में हिस्सा नहीं ले सके। इसके लिए तुष्टीकरण की राजनीति को अंजाम देकर उनके रूट में प्रदर्शनकारियों को चुसने की इजाजत दे डाली।

# प्रदर्शनकारी हाईकोर्ट जाएंगे : चौपदार

## विरोध प्रदर्शन में भाग ले रहे पप्पू कुरैशी ने कहा कि कई लोगों को सुबह सात बजे से पुलिस पूछताछ के लिए उठा ले गईं



कर्बला मैदान पर क्रिकेट मैच आयोजित करने के खिलाफ बुधवार को मुस्लिम संगठनों की ओर से विरोध प्रदर्शन किया गया।

– यादवेंद्र शर्मा –

जयपुर। कर्बला मैदान पर क्रिकेट मैच आयोजित करने के खिलाफ मुस्लिम संगठनों की ओर से विरोध प्रदर्शन किया गया। प्रदर्शनकारियों का कहना था कि वे इस मामले को वे हाईकोर्ट ले जाएंगे।

मौके पर विरोध प्रदर्शन में भाग ले रहे पप्पू कुरैशी ने कहा कि इस विरोध प्रदर्शन में भाग लेने वाले कई लोगों को सुबह सात बजे से पुलिस पूछताछ के लिए उठा ले गईं। उन्होंने बताया कि सुबह ही यूटुस चोपदार को भी उनके घर से मुजरिम की तरह जयपुर पुलिस ने उठा लिया और अज्ञात स्थान पर ले गईं। उन्होंने आगे कहा कि विधायक महेश जोशी के समर्थक भी सभी विरोध प्रदर्शन करने वालों को धमका रहे हैं कि उनके खिलाफ मुकदमें दर्ज हो जायेंगे। उन्होंने कहा कि यहां कई जगह भारी संख्या में पुलिस बल तैनात किया गया है। ‘मुझे भट्टा बस्ती से प्रदर्शन स्थल तक आते हुए चार-पांच बार

- प्रदर्शनकारियों के वकील के अनुसार मुख्यमंत्री, मुख्य सचिव, जिलाध्यक्ष और पुलिस कमिश्नर को इस मामले में नोटिस भेजे गये हैं**

पुलिस नाकों पर रुकना पड़ा और पूरे रास्ते हमारे पीछे पुलिस की एक चेतक गाड़ी, (पुलिस का गश्त वाहन) चलती रही। मानो हमने कोई चोरी या गंभीर अपराध किया हो। लोकतंत्र में क्या कोई विरोध प्रदर्शन भी नहीं कर सकता।’

देर रात को यूतुस चोपदार से फोन पर बात हुई तो उन्होंने बताया कि उनको पुलिस ने जयसिंहपुरा खोर थाना में सुबह ही बंद कर दिया था। प्रदर्शनकारी पप्पू कुरैशी को भी उनके ही घर पर दो घंटे तक नजरबंद कर दिया गया था। उनसे पूछे जाने पर कि क्या वे कल भी हाईकोर्ट जाएंगे।

## वरिष्ठ शिक्षकों को हटाने का आदेश रद्द

जयपुर, (का.सं.)। राजस्थान हाईकोर्ट ने सामाजिक विज्ञान और विज्ञान सहित अन्य विषयों के लिए आयोजित द्वितीय श्रेणी शिक्षक भर्ती-2016 में संशोधित परिणाम के आदेश पर पूर्व में लगे शिक्षकों को हटाने के 27 सितंबर 2018 के आदेश को रद्द कर दिया है। वहीं अदालत ने इनकी मेरिट सबसे नीचे रखने को कहा है। जस्टिस महेन्द्र कुमार गोयल ने यह आदेश श्याम सुंदर शर्मा व अन्य की याचिकाओं पर दिए अदालत ने अपने आदेश में कहा कि अभ्यर्थी को चयन के बाद नियुक्ति

मिलती है और उस पर किसी तरह की धोखाधड़ी या अन्य आरोप नहीं है तो उसे सिर्फ संशोधित परिणाम के आधार पर सेवा से बर्खास्त नहीं किया जा सकता।

याचिकाओं में अधिवक्ता विज्ञान शाह और रामप्रताप सैनी ने अदालत को बताया कि आरपीएसकी न 12 जुलाई 2016 को शिक्षक भर्ती का विज्ञापन जारी किया था। भर्ती परीक्षा के बाद छह फरवरी 2018 को याचिकाकर्ता सहित अन्य चयनित अभ्यर्थियों को नियुक्तियां दे दी गईं।

# जयपुर में संक्रमण दर बढ़कर 9.29 फीसदी पर पहुंची

## राजधानी में बुधवार को सर्वाधिक वैशाली नगर में 58 और सोड़ाला में 52 रोगी पाए गए हैं

–कार्यालय संवाददाता–

जयपुर। राजधानी जयपुर में बुधवार को नए कोरोना संक्रमितों का आंकड़ा एक हजार के पार हो गया। इस दौरान जिले में 1138 नए संक्रमित मिले हैं। इनमें सर्वाधिक वैशाली नगर में 58 और सोड़ाला में 52 रोगी पाए गए हैं। राजधानी में नए भारी संख्या में संक्रमित मिलने के साथ ही संक्रमण दर बढ़कर 9.29 फीसदी हो गई है। वहीं जिले में आज एक मरीज की मौत भी हुई है।

जयपुर में बुधवार को 12 हजार 244 जांच पर 1138 नए कोरोना संक्रमित मिले हैं। इनमें सबसे ज्यादा वैशाली नगर में 58 और सोड़ाला में 52 नए संक्रमित पाए गए हैं। इस बीच आरपीए में सब इंस्पेक्टर की ट्रेनिंग कर रहे 56 कैडेटरस भी पांजिटिव मिले हैं। वहीं 2 आईएसएस समेत 15 कर्मचारी भी पांजिटिव मिले हैं। जयपुर में सूचना एवं जनसंपर्क विभाग के डायरेक्टर

पुरुषोत्तम शर्मा भी कोरोना संक्रमित हो गए हैं। साथ ही अल्पसंख्यक मामलात एवं पंचायती राज के सचिव पी.सी किशन और कृषि विभाग के प्रमुख शासन सचिव दिनेश कुमार भी कोरोना संक्रमित मिले हैं।

जयपुर सीएमएचओ से मिली रिपोर्ट के मुताबिक टोंक डेज 49, शास्त्री नगर में 47, लालकोठी, अजमेर रोड व बनीपार्क में 34-34, जगतपुरा व जवाहर नगर में 31-31, आदर्श नगर, मालवीय नगर व सी-स्क्रीम में 30-30, जेएलएन रोड पर 28, सांगानेर में 27, झालाना व पत्रकार कॉलोनी में 25-25, प्रतापनगर व तिलक नगर में 24-24, इंदिरा गांधी नगर में 23, गोपालपुरा व श्याम नगर में 21-21, विद्याधर नगर व सीतापुरा में 20-20, झोटवाड़ा में 18, ब्रह्मपुरी व सिविल लाईंस में 15-15, त्रिवेणी नगर, घाटगेट, राजापार्क व सिरसी में

14-14, अग्रवाल फार्म, एमडी रोड, दुर्गापुरा व जामडोली में 13-13, बरकत नगर, स्टेशन रोड व टोंक फाटक इलाके में 12-12, चांदपोल व मुरलीपुरा में 9-9, हसनपुरा, किरण पथ, जौहरी बाजार, महेश नगर, एसएमएस, मानसरोवर, अम्बाबाड़ी व आमेर में 7-7, बाइस गोदाम, गांधीनगर, रामबाग व खालीपुरा में 6-6, चोपड़, गोविंदगढ़, गुर्जर की थड़ी, हरमाड़ा, जयसिंहपुरा खोर, जालुपुरा, खोहानागौरियान, रामगढ़ मोड़, सांभर, वाटिका और विराट नगर में 1-1 नया संक्रमित मिला है।

### जयपुर कमिश्नरेट में धारा-144 लागू

जयपुर। जयपुर में कोरोना संक्रमितों की संख्या में वृद्धि को रोकने के लिए जयपुर पुलिस कमिश्नरेट के इलाकों में धारा-144 लगाई है। अतिरिक्त पुलिस कमिश्नर हेदर अली जैदी ने आदेश जारी सभी रैली, जुलूस, सभा व सार्वजनिक समारोह पर प्रतिबंध लगा दिया है।

अंता नगर पालिका

चेयरमैन चुनाव मामले में

हाईकोर्ट ने मांगा जवाब

जयपुर, (का.सं.)। राजस्थान हाईकोर्ट ने बारां की अंता नगर पालिका चेयरमैन चुनाव को चुनौती देने के मामले में डीएलबी के प्रमुख सचिव व निदेशक सहित अंता नगर पालिका के कार्यकारी अधिकारी व मौजूदा चेयरमैन मुस्तफा खान से जवाब देने के लिए कहा है। जस्टिस इन्द्रजीत सिंह ने यह निर्देश वाई मॅंबर रामेश्वर खंडेलवाल की याचिका पर दिए।

याचिका में कहा गया कि अंता नगर पालिका चुनाव में मौजूदा चेयरमैन मुस्तफा खान व एक अन्य वाई मॅंबर जमीन मोहम्मद ने अपनी तीसरी संतान संबंधी जानकारीयें नामांकन पत्र में छिपाई थी। उन दोनों के दो से ज्यादा संतानें थीं, लेकिन फिर भी उन्होंने नामांकन पत्र में गलत जानकारी दी और पालिका चेयरमैन को कहा कि प्रार्थी भी चुनाव में वाई मॅंबर के पद पर निर्वाचित हुआ और उसने भी नगर पालिका चेयरमैन का चुनाव लड़ा था, लेकिन चेयरमैन चुनाव में वह मुस्तफा खान से एक वोट से हार गया। याचिका में कहा गया कि जब मुस्तफा खान का वाई मॅंबर का चुनाव ही गलत है तो वह चेयरमैन पद पर कैसे निर्वाचित हो सकता है। उसने नगर पालिका चुनाव में नियमों का उल्लंघन किया है। इसलिए उनका चुनाव रद्द किया जाए। इस पर एकलपौट ने जवाब तलब किया है।

### नीट परीक्षा में नकल करवाने वाला गिरफ्तार

जयपुर (कासं)। भांकोटा थाना पुलिस ने नीट परीक्षा 2021 में नकल करवाने वाले गिरोह के एक बदमाश को गिरफ्तार किया है। डीसीपी (वेस्ट) ऋचा तोमर ने बताया कि मामले में फरार चल रहे आरोपित दिनेश कुमार निवासी फतेहपुर जिला सीकर को गिरफ्तार किया गया है। मामले में अन्य आरोपियों को गिरफ्तार कर जेल भिजवाया जा चुका है। आरोपित दिनेश कुमार जो घटना के बाद से ही फरार चल रहा था। आरोपित फरारी कारने के लिए नेपाल जा रहा था। पुलिस को भनक लगते ही उसे सीकर रोड हरमाड़ा जयपुर से दस्तयाब कर गिरफ्तार किया गया है।

आरोपित से पूछताछ में सामने आया कि उसको 12 सितम्बर को नीट परीक्षा 2021 का प्रश्न पत्र उसके दोस्त पंकज यादव ने व्हाट्सएप पर सॉल्व करने के लिये भेजा था, जिसको उसने तथा अपने दोस्त गोतम वर्मा, सुनील रणवा के द्वार सॉल्व कर उसकी आंसर की व्हाट्सएप के जरिये पंकज यादव को भेजी थी।

### लो-फ्लोर पर बरसाए पत्थर, फायरिंग की अफवाह फैली

जयपुर। शिवदासपुरा में मंगलवार देर रात फायरिंग की सूचना महज अफवाह निकली। थानाधिकारी हरिण सिंह ने बताया कि देर रात करीब दो बजे तीन युवक महात्मा गांधी अस्पताल के सामने से गुजर रहे थे।

- ‘एनर्जी के साथ ही ऑक्सिजन, अमोनिया सहित बायोप्रोडोक्ट्स भी होंगे उपलब्ध’**

विभागों की बैठक को संबोधित कर रहे थे। उन्होंने बताया कि राजस्थान में ग्रीन हाइड्रो एनजी की विपुल संभावनाएं हैं। पश्चिमी राजस्थान के बाड़मेर, जैसलमेर, जोधपुर, बीकानेर आदि जिलों के साथ ही कोटा, बारां, बांसवाड़ा सहित अनेक जिलों में इस तरह के प्लांट लगाए जा सकते हैं। उन्होंने बताया कि ग्रीन हाइड्रो एनर्जी नीति के लिए राज्य सरकार स्तर पर अलग अलग विभागों द्वारा काम किया

जा रहा है। अब इसे अमली जामा पहनाने के लिए एनर्जी विभाग द्वारा टोस नीति तैयार की जाएगी।

डॉ. अग्रवाल ने बताया कि ग्रीन हाइड्रो प्लांटों से इलेक्ट्रोलाइसिस करके हाईड्रोजन और ऑक्सीजन को अलग किया जाता है। इसके साथ ही इस नई तकनीक से फयूल सेल के साथ ही ऑक्सीजन, अमोनिया, नेचुरल गैस, केमिकल यूज, पेट्रोकेमिकल सहित अनेक बायोप्रोडक्ट्स का उत्पादन हो सकेगा। इसके साथ ही सोलर ऊर्जा को स्टोरेज कर यूज करने की तकनीक भी विकसित हो सकेगी। उन्होंने बताया कि राजस्थान में इसकी विपुल संभावनाओं को देखते हुए ग्रीन हाइड्रो नीति में इस तरह के प्लांटों को बढ़ावा देने के प्रावधान किए जाएंगे।

## एसीबी ने वर्ष 2021 में 410 घूसखोरों को दबोचा : बी. एल. सोनी



एसीबी के महानिदेशक बी.एल.सोनी और एडीजी दिनेश एम.एन. बुधवार को पत्रकारों से रूबरू हुए।

- ‘रिवालिंग फंड से मजबूती मिली, कई तकनीकी उपकरण भी खरीदे’**
- एसीबी की 51 चौकियों ने प्रदेश के 51 गांव गोद लिये**

सोनी ने बताया कि एसीबी ने बड़ी कार्रवाई करके आईएसएस, आईपीएस और आरएसएस समेत कई प्रशासनिक अफसरों को भी दबोचा। पेट्रोल पंप की एनओसी जारी करने के एवज में 1.40 लाख की घूस मांगने वाले बारां कलेक्टर रहे इंद्र सिंह राव को पकड़ा। इसके बाद राजस्थान कौशल एवं आजीविका विकास निगम मैनेजर राहुल और कोडिंटर अशोक सांगवान की गिरफ्तारी के बाद आईएसएस नीरज के पवन और प्रदीप गावडे को भूमिका की जांच हुई। दिल्ली-मुंबई हाइवे निर्माण कंपनी से 5-5 लाख रुपए घूस लेने वाली बांदिकुई एसडीएम पिंकी मीणा और दोषा एसडीएम में रितीभर मित्तल को दबोचा, बाद में मिलीभगत में आईपीएस मनीष अग्रवाल को भी गिरफ्तार किया।

आरएसएस वीरेंद्र वर्मा ओएसडी जेसीटीएसएल, आरएसएस बीएल मेहरड़ा, आरएसएस सुनील शर्मा मॅंबर रेवन्स्यू बोर्ड अजमेर को गिरफ्तार कर घूस में लिए 80 लाख रुपए बरामद किए। लेबर कमिश्नर प्रतीक झाइंडिया और रेवन्स्यू बोर्ड अजमेर को गिरफ्तार कर घूस की रिश्तत लेते दबोचा, साथ ही राजस्थान आर्थिक सलाहकार परिषद के विशेष अधिकारी रवि मीणा पर भी शिकंजा कसा गया। इनकम टैक्स के जेईएन पंकज चौधरी और डीपी मीणा को 1.50 लाख रुपए की घूस लेते गिरफ्तार किया। खाकी को शर्मसार करने वाले आईपीएस मनीष अग्रवाल, आरपीएस सपात खान और एसीबी सवाईमाधोपुर में तैनात आरपीएस भैरूलाल मीणा, रिश्तत में अस्मत् मांगने वाले आरपीएस कैलाश बोहरा की गिरफ्तारी हुई। इसके अलावा एसीबी ने ग्रेटर नगर निगम जयपुर की तत्कालीन मेयर सौम्या गुर्जर के पति राजाराम गुर्जर को कचरा संग्रहण करने वाली बीबीजी कंपनी के बकाया बिल पास कराने के एवज में 20 करोड़ की घूस मांगने के आरोप में गिरफ्तार किया। ईएसआईसी मेडिकल कॉलेज और अलवर अस्पताल में नर्सिंग व अन्य कमियों की संविदा भर्ती घोटाले का खुलासा कर घूस के 20 लाख रुपए बरामद किए।